


ఫిడే గ్రాండ్ స్వీస్.. ఆధిక్యంలో వైశాలి

అమెరికా చేతిలో ప్రజ్ఞానంద ఓటమి

న్యూఢిల్లీ: ఫిడే గ్రాండ్ స్వీస్ 2025, మహిళల విభాగంలో వైశాలి తిరిగి ఉమ్మడి ఆధిక్యంలోకి వచ్చింది. అలాగే రౌండ్ 10లో ప్రజ్ఞానంద అవకాశాలు దెబ్బతిన్నాయి. ఉజ్బెకిస్తాన్‌లోని సమర్‌కండ్‌లో జరిగిన గ్రాండ్ స్వీస్ మహిళల విభాగంలో భారత గ్రాండ్‌మాస్టర్ ఆర్ వైశాలి మాజీ ప్రపంచ ఛాంపియన్ ఉక్రెయిన్‌కు చెందిన మరియా ముజిమ క్లెన్ ఓడించి ఉమ్మడి ఆధిక్యంలోకి దూసుకెళ్లింది. డిఫెండింగ్ ఛాంపియన్ సీసి లియన్ డిఫెన్స్ తలపడేది. వైశాలి 42 ఎత్తుగడలలో గెలిచి, ఉక్రెయిన్‌కు చెందిన ఓవర్‌వైట్ లీడర్ కాటెరినా లాగ్నోతో కలిసి 10 పాయింట్లలో 7.5 పాయింట్లతో ఆధిక్యంలో నిలిచింది. ఈ ఇద్దరు అగ్రగాముల తర్వాత ఇప్పుడు మాజీ మహిళా ప్రపంచ ఛాంపియన్లు చైనాకు చెందిన జోంగ్ టాన్ మరియు యుక్కిన్ సాంగ్ మరియు కజకిస్తాన్‌కు చెందిన బిబిసారా అస్సాబ యేవా ఏడు పాయింట్లతో ఉన్నారు. ఇక ఓపెన్ విభాగంలో ఎరిగెసి అర్జున్ చైనాకు చెందిన యు యాంగితో డ్రాగా ఆడగా, మాజీ జాయింట్ లీడర్ సిపర్ సరిన్ కూడా ఉజ్బెకిస్తాన్‌కు చెందిన నోడిర్‌బెక్ అబ్దుసత్తోవ్‌ను మాత్రమే ఓడించగలిగాడు, దీంతో

క్యాండిడేట్స్‌లో బెర్త్ కోసం భారత సవాలు దాదాపుగా అవిరైపోయింది. కాగా ఈ టోర్నమెంట్ నుండి క్యాండిడేట్స్‌లో హోదు దక్కించుకోవాలనే ఆర్ ప్రజ్ఞానంద లక్ష్యం అమెరికాకు చెందిన హాన్స్ మోక్ సీమాన్ చేతిలో ఓడిపోవడంతో ముగిసింది.



మీడిల్ ఈస్ట్ కార్టింగ్ లో రేసు వరిపూర్ణ ప్రారంభాన్ని సూచిస్తుంది. ఆమె అరుదైన ప్రతిభను సరైన అవకాశం.

న్యూఢిల్లీ: భారత రేసుంగ్‌లో 10 ఏళ్ల ప్రాడిజ్ అతిథి మీర్ యుఎఇ కార్టింగ్‌లో మినీమాక్స్ విభాగంలో రేసును గెలుచుకున్న మొదటి మహిళగా చరిత్ర సృష్టించింది. అనుభవజ్ఞులైన యూరోపియన్ రేస్ విజేతలతో సహా 14 మంది డ్రైవర్లతో కూడిన ఈ పోటీలో అతిథి ఓంబి మహిళ. అయినా పట్టుదలతో సోమవారం దుబాయ్ కార్టింగ్‌మెంట్ జరిగిన ప్రతిష్టాత్మక డిఎమ్‌సీ ఛాంపియన్‌షిప్ ఓపెన్‌లో పోల్ పొజిషన్ నుండి కమాండ్‌లో విజయాన్ని పూర్తి చేసింది. ఫైనల్స్‌లో, అతిథి తన స్థానాన్ని నిలబెట్టుకునే ప్రయత్నంలో సఫలమై ట్రాక్ పరిమితుల్లో అందరికంటే ముందుగా నిర్ధారించిన లక్ష్యాన్ని అధిగమించింది. ఈ విజయం ఆమె పోల్ తీసుకున్న మొట్టమొదటి మహిళగా మరియూ మినీమాక్స్ విభాగంలో తుది విజయాన్ని సాధించింది. ఇది ఆమె తొలిగా పరిపూర్ణ ప్రారంభాన్ని సూచిస్తుంది. ఆమె అరుదైన ప్రతిభను సరైన అవకాశం.

యుఎఇ రేసు అతిథి కైవసం

సూపర్ 4కి భారత్

రన్ రేట్ మాలిన పరిణామాలు

ఆసియా కప్ నుంచి పాక్ టైట్?

టీమిండియా అద్భుతమైన విజయాన్ని సాధించింది. పాకిస్తాన్‌పై ఇది వారి రెండవ విజయం. దీంతో రెండు మ్యాచ్‌ల్లో రెండు విజయాలతో మొదటి స్థానంలో నిలిచిన భారత జట్టు నెట్ రన్ రేట్ విషయంలోనూ (+4.793) దూకుడుగా ఉంది. ఇప్పుడు టీమిండియా తదుపరి మ్యాచ్ సెప్టెంబర్ 19న ఓమన్‌తో జరుగుతుంది. ఇది కేవలం లాంఛనప్రాయ మ్యాచ్ మాత్రమే. కానీ, సూపర్ ఫోర్ కి వెళ్లే ముందు, భారత జట్టు ఇక్కడ కూడా తన బలాన్ని చూపించాలనుకుంటుంది. ఇక భారత జట్టు చేతిలో ఓడిపోయినప్పటికీ, పాకిస్తాన్ జట్టు గ్రూప్ ఏ పట్టికలో రెండవ స్థానంలో ఉంది. కానీ, ఈ ఓటమి ప్రభావం ఆ జట్టు నెట్ రన్ రేట్‌పై స్పష్టంగా కనిపిస్తుంది. ఆసియా కప్ 2025 పాయింట్ల పట్టికలో పాకిస్తాన్ ఇప్పటివరకు రెండు మ్యాచ్‌లు ఆడింది. ఇందులో ఒక మ్యాచ్‌లో గెలిచింది. మెన్ ఇన్ గ్రేన్ ఒక మ్యాచ్‌లో ఓటమిని ఎదుర్కొంది. ఇప్పుడు పాకిస్తాన్ తదుపరి మ్యాచ్ సెప్టెంబర్ 17న యునైటెడ్ అరబ్ ఎమిరేట్స్‌లో జరుగుతుంది. పాకిస్తాన్ సూపర్ ఫోర్‌కు చేరుకోవాలంటే, కచ్చితంగా గెలవాల్సిందే. అదే సమయంలో, పాకిస్తాన్ ముందున్న ఇబ్రహీములు మరింత కఠినంగా మారాయి. ఆసియా కప్ 2025 గ్రూప్ బీని పరిశీలిస్తే, ఇక్కడ అష్టనిస్తాన్ జట్టు అధిపత్యం కనిపిస్తుంది. ఇప్పటివరకు ఒక మ్యాచ్



ఆసీన్ అష్టనిస్తాన్ నెట్ రన్ రేట్ ప్లస్ 4.700 ఉండగా, శ్రీలంక ఒక మ్యాచ్ లో ఒక విజయంతో రెండవ స్థానంలో ఉంది. ఇప్పటివరకు రెండు మ్యాచ్‌లు ఆడిన బంగ్లాదేశ్ ఒక మ్యాచ్ గెలిచి ఒక మ్యాచ్‌లో ఓడిపోయింది. గ్రూప్ బి పట్టికలో ఇది మూడవ స్థానంలో కొనసాగుతోంది. హంకాంగ్ రెండు ఓటములతో నాల్గవ స్థానంలో పట్టికలో దిగువన ఉంది.



స్కేటింగ్ వరల్డ్ ఛాంపియన్‌షిప్‌లో.. ఆనంద్‌కుమార్‌కు కాంస్యం

న్యూఢిల్లీ: స్కేటింగ్ ప్రపంచ ఛాంపియన్‌షిప్-2025లో ఆనంద్‌కుమార్ వెల్తుర్‌మార్ చారిత్రాత్మక కాంస్య పతకాన్ని గెలుచుకున్నాడు. స్పీడ్ స్కేటింగ్ ప్రపంచ ఛాంపియన్‌షిప్‌లో 500 మీటర్ల డిస్ట్రింట్ కాంస్య పతకాన్ని గెలుచుకోవడం ద్వారా ఆనంద్‌కుమార్ వెల్తుర్‌మార్ భారత క్రీడా చరిత్రలో తన పేరును లిఖించుకున్నాడు. ఈ ప్రతిష్టాత్మక ఈవెంట్‌లో దేశంలో మొట్టమొదటి సీనియర్ పతక విజేతగా నిలిచాడు. ఛైనాలోని వెంగ్‌తో జరిగిన ప్రపంచ క్రీడల్లో ఇన్‌లైన్ స్పీడ్ స్కేటింగ్ ట్రాక్ 1000 మీటర్ల స్పిందల్ వెల్తుర్‌మార్ కాంస్యం సాధించిన మరో మైలరాము క్షణాన్ని నమోదు చేసిన కొన్ని వారాల తర్వాత ఈ ఘనత సాధించడం గమనార్హం. ఈ క్రీడల్లో ఆయన 1:22.482 సెకన్ల సమయంతో తొలి పతకాన్ని సాధించాడు. అంతర్జాతీయ స్కేటింగ్‌లో వెల్తుర్‌మార్ 2021లో, జూనియర్ ప్రపంచ ఛాంపియన్‌షిప్‌లో రజత పతకం గెలుచుకోవడం ద్వారా గుర్తింపు పొందాడు. ఒక నెల వ్యవధిలో రెండు చారిత్రాత్మక కాంస్య పతకాలు మరియూ అంతర్జాతీయ ప్రదర్శనల బలమైన రికార్డుతో, వెల్తుర్‌మార్ విజయం ప్రపంచ స్పీడ్ స్కేటింగ్‌లో భారతదేశం యొక్క పెరుగుతున్న ఉనికిని హైలైట్ చేస్తుంది.



వరల్డ్ అథ్లెటిక్స్ ఛాంపియన్‌షిప్ పరుల్, అంకిత పరాజయం

న్యూఢిల్లీ: ప్రపంచ అథ్లెటిక్స్ ఛాంపియన్‌షిప్-2025, మహిళల స్పీడ్‌వేజ్‌లో పరుల్, అంకిత ఫైనల్‌కు అర్హత సాధించలేకపోయారు. మహిళల 3000 మీటర్ల స్పీడ్‌వేజ్‌లో 35 మంది అథ్లెట్లలో పరుల్ 20వ స్థానంలో నిలవగా, అంకిత చివరి స్థానంలో నిలిచింది. టోక్యోలో సోమవారం జరిగిన ఈ స్పీడ్‌వేజ్‌లో భారత్‌కు వెంకట్ చౌదరి, అంకితా ధ్యాని పురోగతి సాధించడంలో విఫలమయ్యారు. హీట్ 2లో పోటీ పడుతున్న జాతీయ రికార్డు హర్షన్ పారుల్ ఈ రేసులో 9:22.24 సెకన్ల సమయంతో మొత్తం మీద 20వ స్థానంలో నిలిచింది. అలాగే అంకితా ధ్యాని హీట్ 1లో 10:03.22 సెకన్లలో 11వ స్థానంలో నిలిచింది. అంకితా సమయం మొత్తం 35 మంది అథ్లెట్లలో అత్యంత వెనకబడి ఉండటంతో ఆమె తదుపరి రౌండ్‌కు చేరుకోలేకపోయింది. మునుపటి ఎడిషన్‌లో, పరుల్ ఫైనల్‌కు చేరుకోగా, అప్పటి జాతీయ రికార్డు సమయంతో మొత్తం మీద 11వ స్థానంలో నిలిచింది. ప్రతి మూడు హీట్స్ నుండి మొదటి ఐదుగురు రన్‌స్టూ ఫైనల్‌కు చేరుకున్నారు. ఉగాండాకు చెందిన పెరుట్ చెముల్లె 9:07.68 సెకన్లతో అగ్రస్థానంలో నిలిచింది. అమెరికాకు చెందిన ఏంజెలిగా నెపోలియన్ 9:18.03 సెకన్లతో పురోగతి సాధించిన చివరి రన్‌స్టూ నిలిచింది. ఇక ఫైనల్ ఈ నెల 17న జరుగుతుంది.

ఇకపై గడువు పాడిగింపులేదు పన్ను రిటర్నులు పూర్తిచేయాలి

న్యూఢిల్లీ, సెప్టెంబరు 15: ఆదాయపు పన్ను రిటర్నులు (ఐటీఆర్) 2024-25కుగాను దాఖలు చేసేందుకు గడువు సోమవారంతో ముగిసిందని ఆదాయపు పన్ను శాఖ స్పష్టం చేసింది. గడువు పొడిగించారంటూ సోఫల్ మీడియాలో జరుగుతున్న ప్రచారం వాస్తవం కాదని పేర్కొంది. ఐటీఆర్ గడువు సెప్టెంబర్ 30 వరకు పెంచారు అంటూ కొంతమంది సోఫల్ మీడియా వేదికలపై ప్రచారం చేస్తుండగా, ఆదాయపు పన్ను శాఖ తన అధికారిక 'ఎక్స్' ఖాతా ద్వారా ఈ విషయాన్ని ఖండించింది. ఐ.ఆర్. 31 చివరి తేదీగా ఉన్న గడువును ఇప్పటికే సెప్టెంబర్ 15 వరకు పొడిగించాం. ఇప్పుడు మరోసారి పొడిగించినట్లు వస్తున్న ప్రచారం అబద్ధం. ఐటీఆర్ దాఖలుకు సెప్టెంబర్ 15నే చివరి తేదీ. 24న7 హెల్ప్‌డెస్క్ సహాలోపల్లో పూర్తిచేసినట్లు తెలిపారు. పన్ను చెల్లింపుదారులకు సహాయంగా కాల్డ్, టైమ్ చాట్స్, వెబ్ సైట్స్ వంటి సేవలతో రౌండ్ ది క్లౌడ్ హెల్ప్‌డెస్క్‌ను అందుబాటులో ఉంచినట్లు ఐటీ శాఖ వెల్లడించింది. ఐటీఆర్ దాఖలుపై సందేహాల నివృత్తికి ఇది ఉపయోగపడనుంది. దాదాపు 6 కోట్లకు పైగా పన్ను చెల్లింపుదారులు ఇప్పటికే ఐటీఆర్‌ను దాఖలు చేశారని ఐటీ విభాగం పేర్కొంది. వీటిలో 5.51 కోట్ల రిటర్నులు ఈవేరిపై ఆయాధ్యయన, ఇందులో 3.78 కోట్ల రిటర్నుల పరిశీలన పూర్తయిందని వెల్లడించింది. ఆదాయపు పన్ను శాఖ మరో ముఖ్య హెచ్చరికను చేసింది. తప్పుడు సమాచారం లేదా మోసపూరిత మినహాయింపులు చూపించి రిఫండ్ తీసుకునే ప్రయత్నాలు నేరంగా పరిగణించబడతాయని, దీనివల్ల శిక్ష, జరిమానాలు మరియు పన్ను నోటీసులు వచ్చే ప్రమాదం ఉందని స్పష్టం చేసింది. రూ. 3 లక్షలకు పైగా ఆదాయం ఉన్న ప్రతి ఒక్కరూ ఐటీఆర్ ఫైలింగ్ తప్పనిసరిగా చేయాలని సూచించింది. కొత్త, పాత పన్ను విధానాల్లో ఏది మీకు అనుకూలమో చూసుకుని ఫైల్ చేయాలని తెలిపింది.



రూ.10లక్షల యుపిఐ పరిమితులు నేటినుంచే అమల్లోకి!

న్యూఢిల్లీ, సెప్టెంబరు 15: యూపిఐ ద్వారా పెద్ద మొత్తంలో చెల్లింపులు చేసేవారికి శుభవార్త. తరచూ లావాదేవీల పరిమితి సమస్యను ఎదుర్కొనే వారికి నేషనల్ పేమెంట్స్ కార్పొరేషన్ ఆఫ్ ఇండియా (ఎన్‌పీసీఐ) ఊరట కల్పించింది. ఎంపిక చేసిన కొన్ని కీలక రంగాల్లో రోజువారీ లావాదేవీల పరిమితిని ఏకంగా రూ.10 లక్షల వరకు పెంచిన నిర్ణయాల సోమవారంనుంచే అమలులోకి వచ్చాయి. గతంలో పెద్ద మొత్తంలో బీమా ప్రీమియంలు, పెట్టుబడులు, లేదా ఇతర ఖర్చులు చెల్లింపులలో లావాదేవీలను విభజించాల్సి రావడం లేదా చెక్కులు, బ్యాంకు బదిలీల వంటి పాత పద్ధతులను ఆశ్రయించాల్సి వచ్చేది. ఈ ఇబ్బందులను తొలగించి, అధిక విలువైన లావాదేవీలను డిజిటల్ బాట పట్టించేందుకే ఈ మార్పులు చేసినట్లు ఎన్‌పీసీఐ స్పష్టం చేసింది. అయితే, ఈ పెంచిన పరిమితులు కేవలం వ్యక్తుల నుంచి వ్యాపారులకు (పి2బి) చేసే చెల్లింపులకు మాత్రమే వర్తిస్తాయి. తాజా మార్పుల ప్రకారం, క్యాపిటల్ మార్కెట్లు, బీమా ప్రీమియంల చెల్లింపుల కోసం ఒక్కో లావాదేవీ పరిమితిని రూ.2 లక్షల నుంచి రూ.5 లక్షలకు పెంచారు. ఈ విభాగాల్లో ఒక రోజులో గరిష్టంగా రూ.10 లక్షల వరకు చెల్లింపవచ్చు. అలాగే, రుణ వాయిదాలు (ఈఎంఎ), ప్రయాణ బుకింగ్‌లు, ప్రభుత్వ ఈమార్కెట్‌ప్లేస్ లావాదేవీల కోసం కూడా ఒక్కో లావాదేవీ పరిమితిని రూ.5 లక్షలకు పెంచారు. క్రెడిట్ కార్డు బిల్లుల చెల్లింపులకు ఒక్కో లావాదేవీ రూ.5 లక్షల వరకు అవకాశం కల్పించగా, రోజువారీ పరిమితిని రూ.6 లక్షలుగా నిర్ణయించారు. నగల కొనుగోళ్లకు లావాదేవీ పరిమితిని రూ.2 లక్షలకు, రోజువారీ పరిమితిని రూ.6 లక్షలకు పెంచడం ద్వారా వినియోగదారులకు కొంత వెసులుబాటు కల్పించారు. అయితే, వ్యవస్థ మద్దతు (పి2పి) రోజువారీ లావాదేవీల పరిమితిలో ఎలాంటి మార్పు చేయలేదని, అది యథాతథంగా రూ.1 లక్షగానే కొనసాగుతుందని ఎన్‌పీసీఐ స్పష్టం చేసింది. ఈ పెంచిన పరిమితులు కేవలం దృవీకరించబడిన వ్యాపారులకు (వెర్‌ఫైడ్ మర్చంట్స్) చేసే చెల్లింపులకు మాత్రమే వర్తిస్తాయని, ఇది లావాదేవీలు భద్రతను మరింత పెంచుతుందని నిపుణులు చెబుతున్నారు. ఈ నిర్ణయాన్ని ఫిన్‌టెక్ సంస్థలు, పారిశ్రామిక వర్గాలు స్వాగతించాయి.

కొత్తపన్నులతో ప్రతిపాపులో బోర్డులు ఉండాలి కేంద్ర ఆర్థిక మంత్రి నిర్దేశాలు సీతారామన్

చెన్నై, సెప్టెంబరు 15: వినియోగదారులకు భారీ ఊరట కల్పిస్తూ కేంద్ర ప్రభుత్వం కీలక నిర్ణయం తీసుకుంది. 350కి పైగా వస్తువులపై జీఎస్‌టీ గణనీయంగా తగ్గించినట్లు కేంద్ర ఆర్థిక మంత్రి నిర్మలా సీతారామన్ ప్రకటించారు. ఈ తగ్గింపు ప్రయోజనాలు ప్రజలకు పూర్తిగా చేరేలా చూడటానికి, ఇకపై ప్రతి దుశాణంలోనూ కొత్త పన్ను రేట్లు విధించాలనే కోరికను తప్పనిసరిగా ప్రదర్శించాలని ఆమె స్పష్టం చేశారు. చెన్నైలో జరిగిన 'వికెసీటీ భారత్ దిశా పన్నుల సంస్కరణలు' అనే సదస్సులో నిర్మలా సీతారామన్ ముఖ్య అతిథిగా పాల్గొన్నారు. ఈ సందర్భంగా ఆమె మాట్లాడుతూ, దేశవ్యాప్తంగా తగ్గిన జీఎస్‌టీ రేట్లు ఈ నెల 22వ తేదీ నుంచి అమల్‌లోకి వస్తాయని తెలిపారు. ప్రధానమంత్రి నరేంద్ర మోడీ ప్రజా సంక్షేమాన్ని దృష్టిలో ఉంచుకుని ఈ నిర్ణయం తీసుకున్నారని, దీనివల్ల అనేక వస్తువుల ధరలు దిగివస్తాయని అన్నారు. గతంలో ఉన్న పన్నులు (5%, 12%, 18%, 28%) పన్ను శ్రాబులను ఇప్పుడు రెండు కేటగిరీలకు (5%, 18%) సరళీకరించినట్లు ఆమె వివరించారు. ఈ సంస్కరణ ద్వారా దేశంలోని 140 కోట్ల మంది ప్రజలపై పన్ను భారం తగ్గుతుందని ఆశాభావం వ్యక్తం చేశారు. జీఎస్‌టీ తగ్గింపును క్రైతన్యంలో వత్కాగా అమలు చేసే బాధ్యతను రాష్ట్ర ప్రభుత్వాలు తీసుకోవాలని, దీనిపై ఇప్పటికే అన్ని రాష్ట్రాలకు ఆదేశాలు జారీ చేశామని నిర్మలా సీతారామన్ పేర్కొన్నారు.



హాంట్‌మాన్ కస్టమర్లకు ఎస్టీఐ ఊరట

ముంబయి, సెప్టెంబరు 15: దేశంలోని ఆతిథ్య ప్రభుత్వ రంగ బ్యాంక్ అయిన స్టేట్ బ్యాంక్ ఆఫ్ ఇండియా (ఎస్‌బిఐ) తమ ఖాతాదారులకు ఊరటనిచ్చే ప్రకటన చేసింది. సెప్టెంబర్ నెలకు సంబంధించి కీలక రుణ వడ్డీ రేట్లను యథాతథంగా కొనసాగిస్తున్నట్లు వెల్లడించింది. ఈ నిర్ణయం సోమవారం నుంచే అమల్‌లోకి వచ్చినట్లు ఓ సర్క్యులర్‌తో స్పష్టం చేసింది. వడ్డీ రేట్లకు మార్పు లేకపోవడంతో, ఇప్పటికే రుణాలు తీసుకున్న వారిపై ఆదనపు ఈఎంఐ భారం పడదు. మార్చినట్ కాన్స్ ఆఫ్ ఫండ్స్ షేర్స్ లెండింగ్ రేట్లను (ఎఎస్‌ఎల్ఆర్) స్థిరంగా ఉంచారు. దీని ప్రకారం, ఓవర్‌నైట్, ఒక నెల ఎఎస్‌ఎల్ఆర్ 7.90 శాతంగా ఉంది. మూడు నెలల కాలపరిమితికి 8.30 శాతం, ఆరు నెలలకు 8.65 శాతం వడ్డీ రేటు కొనసాగుతుంది. చాలా వరకు వినియోగదారుల రుణాలు ఆధారపడి ఉండే ఏడాది ఎఎస్‌ఎల్ఆర్ 8.75 శాతంగా ఉంది. ఇక రెండు, మూడు సంవత్సరాల ఎఎస్‌ఎల్ఆర్ వరుసగా 8.8 శాతం, 8.85 శాతంగా కొనసాగుతున్నట్లు బ్యాంక్ స్పష్టం చేసింది. ఈ రేట్లు మార్పు అనేది ఇప్పటికే ఘోషించి రేటుపై రుణాలు తీసుకున్న వారిపై ప్రభావం చూపుతుంది. ప్రస్తుతం హోమ్ లోన్ వడ్డీ రేట్లు కనీసం 7.50 శాతం నుంచి గరిష్టంగా 8.70 శాతం వరకు ఉన్నాయి. అయితే, కస్టమర్ల నిబిడ్ సౌకర్యం బట్టి ఈ వడ్డీ రేట్లలో మార్పులు ఉంటాయని గమనించాలి. అదేవిధంగా, టూటెలీస్ హోమ్ లోన్‌పై 8 శాతం నుంచి 10.75 శాతం వరకు వడ్డీ వర్తిస్తుందని బ్యాంక్ పేర్కొంది.



మార్కెట్ ధరకంటే ఎక్కువకు ఇన్ఫో బైబాక్!

ముంబయి, సెప్టెంబరు 15: ఇన్ఫోసిస్ కంపెనీ షేర్ బైబాక్ ప్రణాళిలో భాగంగా ఒక్కో షేరుకు రూ.1800 చొప్పున కొనుగోలు చేస్తామని తెలిపింది. ప్రస్తుతం ఉన్న ధర రూ.1524తో పోలిస్తే రూ.276 అదనంగా చెల్లిస్తామని తెలిపింది. ఇన్ఫోసిస్ ఐదో అతిపెద్ద షేర్ బైబాక్‌గా చెప్పువచ్చు. దీంతో ఈ స్టాక్ ఫోన్స్ లోకి వచ్చింది. ఈ షేర్ల కొనేందుకు ఇన్ఫోసిస్ మొత్తం చూపుతున్నారు. అయితే, ఈ షేర్ల బైబాక్ సంబంధించిన రికార్డ్ తేదీని కంపెనీ ఇప్పటి వరకు వెల్లడించలేదు. రికార్డ్ తేదీలోపు ఈ షేర్ల కొనుగోలు చేసిన వారికి మాత్రమే పాల్గొని అదనపు లాభం పొందే అవకాశం ఉంటుంది. షేర్ల బైబాక్ అంటే ఒక కంపెనీ తమ సొంత షేర్లను మార్కెట్ నుంచి తిరిగి కొనుగోలు చేస్తుంది. సాధారణంగా కంపెనీ వద్ద అదనపు నిధులు ఉన్నప్పుడే లేదా షేర్ విలువ తక్కువగా ఉన్నప్పుడే ఇలా బైబాక్ చేసే కంపెనీ ప్రయోజనాల వాటా పెంచుతాయి. బైబాక్ చేయడం వల్ల మార్కెట్లో షేర్ల సంఖ్య తగ్గిపోతుంది. దీంతో షేర్ విలువ పెరుగుతుంది. ఇన్ఫోసిస్ టెండర్ ఆఫర్ ద్వారా ఒక షేరుకు రూ.1800 షేర్ల బైబాక్ చేస్తోంది. ఇది ప్రస్తుత మార్కెట్ ధర రూ.1524 కంటే 18 శాతం అధికం. 10 కోట్ల షేర్లను రూ.18000 కోట్లు ఖర్చు తిరిగి కొనుగోలు చేస్తోంది. ఇది కంపెనీ ఈక్విటీ మూలధనంలో 2.41 శాతంగా ఉంటుంది. ఈ షేర్ల బైబాక్‌లో ఎక్కువ మంది ఇన్ఫోసిస్ పాల్గొనే అవకాశాలు కనిపిస్తున్నాయని మార్కెట్ నిపుణులు అంచనా వేస్తున్నారు. దీంతో యూర్రెస్ట్ రేషియో (అనుమతి నిష్పత్తి) తక్కువగా ఉండవచ్చుంటున్నాయి. అయితే, స్వల్ప కాలంలో ఇన్ఫోసిస్ షేరు రూ.1800 వరకు పెరుగుతుంది అంచనాలు ఉన్నాయి. అనుమతి నిష్పత్తి 620 శాతం వరకు ఉండవచ్చుంటున్నాయి. ఆఫర్ చేసిన షేర్లలో కొంత భాగం తిరిగి కొనవచ్చని దీని అర్థం. ఈ బైబాక్ ద్వారా విక్రయించిన షేర్లపై మూలధన లాభాల పన్ను వర్తిస్తుంది. పెట్టుబడిదారుల ఆదాయ స్థాయి ఆధారంగా ఇది ఉంటుంది.